


హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

షోడశదినాత్మక అరణ్యకాండ పారాయణ చిక్లా

తొమ్మిదవ రోజు పారాయణ - 03.07.2022 - ఆదివారము



రొ	మ	ప్ర	పా	దొ	జ	నా	హ	ల	క్ష్మ	ణ	ప్ర	చ	ధీ	మ	తః
2	5	1	1	8	8	2	8	3	5	5	1	6	9	5	6



పారాయణం చేయవలసిన సర్గలు : 03

సర్గల వరుస సంఖ్యలు
36, 37, 38 సర్గలు

పారాయణ శ్లోకాల సంఖ్య
24 + 25 + 33
82 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనాథం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-
సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య,
సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య,
దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య,
పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం,
తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః,
ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి
దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న,
పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత,
శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి
రామాయణాంతర్గత, అరణ్యకాండ పారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెణుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెణుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అరణ్యకాండే షట్త్రింశస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

మారీచ శ్రూయతాం తాత వచనం మమ భాషతః ।

ఆర్తోఽస్మి మమ చార్తస్య భవాన్ హి పరమా గతిః ॥ 36.1 ॥ (2సార్లు)

జానీషే త్వం జనస్థానే యథా భ్రాతా ఖరో మమ ।

దూషణశ్చ మహాబాహుః స్వసా శూర్పణఖా చ మే ॥ 36.2 ॥

త్రిశిరాశ్చ మహాతేజాః రాక్షసః పిశితాశనః ।

అన్యే చ బహవశ్శూరాః లబ్ధలక్షా నిశాచరాః ॥ 36.3 ॥

వసంతి మన్నియోగేన నిత్యవాసం చ రాక్షసాః ।

బాధమానా మహారణ్యే మునీన్ వై ధర్మచారిణాః ॥ 36.4 ॥

చతుర్దశసహస్రాణి రక్షసాం భీమకర్మణామ్ ।

శూరాణాం లబ్ధలక్షాణాం ఖరచిత్తానువర్తినామ్ ॥ 36.5 ॥

తే త్విదానీం జనస్థానే వసమానా మహాబలాః ।

సజ్గతాః పరమాయత్తాః రామేణ సహ సంయుగే ।

నానా ప్రహరణోపేతాః ఖరప్రముఖరాక్షసాః ॥ 36.6 ॥

తేన సశ్చాతరోషేణ రామేణ రణమూర్ధని ।

అనుక్త్యా పరుషం కిశ్చిత్ శరైర్వాపారితం ధనుః ॥ 36.7 ॥

చతుర్దశసహస్రాణి రక్షసాముగ్రతేజసామ్ ।

నిహతాని శరైస్తీక్ష్ణైః మానుషేణ పదాతినా ॥ 36.8 ॥

ఖరశ్చ నిహతస్సజ్జ్యే దూషణశ్చ నిపాతితః ।

హతశ్చ త్రిశిరాశ్చాపి నిర్భయా దణ్డకాః కృతాః ॥ 36.9 ॥

పిత్రా నిరస్తః క్రుద్ధేన సభార్యః క్షీణజీవితః ।

స హంతా తస్య పైన్యస్య రామః క్షత్రియపాంసనః ॥ 36.10 ॥

దుఃశీలః కర్కశస్తీక్షః మూర్ఖో లుబ్ధోఽజితేంద్రియః ।
త్యక్తధర్మో హ్యధర్మాత్మా భూతానామహితే రతః ॥ 36.11 ॥

యేన వైరం వినాఽరణ్యే సత్త్వమాశ్రిత్య కేవలమ్ ।
కర్ణనాసాపహరణాత్ భగినీ మే విరూపితా ॥ 36.12 ॥

తస్య భార్యాం జనస్థానాత్ సీతాం సురసుతోపమామ్ ।
ఆనయిష్యామి విక్రమ్య సహాయస్తత్ర మే భవ ॥ 36.13 ॥

త్వయా హ్యహం సహాయేన పార్శ్వస్థేన మహాబల ।
భ్రాతృభిశ్చ సురాన్ యుద్ధే సమగ్రాన్నాభిచింతయే ॥ 36.14 ॥

తత్సహాయో భవ త్వం మే సమర్థో హ్యసి రాక్షస ।
వీర్యే యుద్ధే చ దర్పే చ న హ్యస్తి సదృశస్తవ ॥ 36.15 ॥

ఉపాయజ్ఞో మహాన్ శూరః సర్వమాయావిశారదః ।
ఏతదర్థమహం ప్రాప్తుః త్వత్సమీపం నిశాచర ॥ 36.16 ॥

శృణు తత్ కర్మ సాహాయ్యే యత్కార్యం వచనాన్మమ ॥ 36.17 ॥

సౌవర్ణస్త్వం మృగో భూత్వా చిత్రో రజతబిన్దుభిః ।
ఆశ్రమే తస్య రామస్య సీతాయాః ప్రముఖే చర ॥ 36.18 ॥

త్వాం తు నిస్సంశయం సీతా దృష్ట్వా తు మృగరూపిణమ్ ।
గృహ్యతామితి భర్తారం లక్ష్మణం చాభిధాస్యతి ॥ 36.19 ॥

తతస్తయోరసాయే తు శూన్యే సీతాం యథాసుఖమ్ ।
నిరాబాధో హరిష్యామి రాహుశ్చన్ద్రప్రభామివ ॥ 36.20 ॥

తతః పశ్చాత్సుఖం రామే భార్యాహరణకర్చితే ।
విస్రబ్ధం ప్రహరిష్యామి కృతార్థేనాన్తరాత్మనా ॥ 36.21 ॥

తస్య రామకథాం శ్రుత్వా మారీచస్య మహాత్మనః ।
శుష్కం సమభవద్వక్త్రం పరిత్రస్తో బభూవ సః ॥ 36.22 ॥

ఓష్ఠౌ పరిలిహన్ శుష్కో నేత్రైరనిమిషైరివ ।
మృతభూత ఇవార్తస్తు రావణం సముదైక్షత ॥ 36.23 ॥

స రావణం త్రస్తనిషణ్ణచేతాః, మహావనే రామపరాక్రమజ్ఞః ।

కృతాజ్ఞలిస్తత్త్వమువాచ వాక్యం, హితం చ తస్మై హితమాత్మనశ్చ ॥36.24॥
(2సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

॥ ఇత్యార్షే శ్రీరామాయణే వాల్మీకీయే ఆదికావ్యే

శ్రీమదారణ్యకాణ్డే షట్త్రింశస్సర్గః ॥



॥ అథ శ్రీమద్రామాయణే ఆదికావ్యే అరణ్యకాండే సప్తత్రింశస్సర్గః ॥

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥ (2 సార్లు)

తచ్ఛ్చత్వా రాక్షసేస్త్రస్య వాక్యం వాక్యవిశారదః ।

ప్రత్యువాచ మహాప్రాజ్ఞః మారీచో రాక్షసేశ్వరమ్ ॥ 37.1 ॥

సులభాః పురుషా రాజన్ సతతం ప్రియవాదినః ।

అప్రియస్య తు పథ్యస్య వక్తా శ్రోతా చ దుర్లభః ॥ 37.2 ॥

న నూనం బుద్ధ్యసే రామం మహావీర్యం గుణోన్నతమ్ ।

అయుక్తచారశ్చపలః మహేష్ట్రవరుణోపమమ్ ॥ 37.3 ॥

అపి స్వస్తి భవేత్తాత సర్వేషాం భువి రక్షసామ్ ।

అపి రామో న సంక్రుద్ధః కుర్యాల్లోకమరాక్షసమ్ ॥ 37.4 ॥

అపి తే జీవితాంతాయ నోత్పన్నా జనకాత్మజా ।

అపి సీతానిమిత్తం చ న భవేద్వ్యసనం మమ ॥ 37.5 ॥

అపి త్వామీశ్వరం ప్రాప్య కామవృత్తం నిరఙ్కుశమ్ ।

న వినశ్యేత్ పురీ లఙ్కా త్వయా సహ సరాక్షసా ॥ 37.6 ॥

త్వద్విధః కామవృత్తో హి దుఃశీలః పాపమన్రితః ।

ఆత్మానం స్వజనం రాష్ట్రం స రాజా హన్తి దుర్మతిః ॥ 37.7 ॥

న చ పిత్రా పరిత్యక్తః నామర్యాదః కథశ్చన ।

న లుబ్ధో న చ దుఃశీలః న చ క్షత్రియపాంసనః ॥ 37.8 ॥

న చ ధర్మగుణైర్హీనః కౌసల్యానన్దవర్ధనః ।

న తీక్ష్ణో న చ భూతానాం సర్వేషామహితే రతః ॥ 37.9 ॥

వశ్చీతం పితరం దృష్ట్వా కైకేయ్యా సత్యవాదినమ్ ।

కరిష్యామీతి ధర్మాత్మా తాత ప్రవ్రజితో వనమ్ ॥ 37.10 ॥

కైకేయ్యాః ప్రియకామార్థం పితుర్దశరథస్య చ ।

హిత్వా రాజ్యం చ భోగాంశ్చ ప్రవిష్టో దణ్డకావనమ్ ॥ 37.11 ॥

న రామః కర్కశస్తాత నావిద్వాన్నాజితేన్ద్రియః ।

అన్యతం దుఃశ్రుతం చైవ వైవ త్వం వక్తుమర్హసి ॥ 37.12 ॥

రామో విగ్రహవాన్ ధర్మః సాధుస్సత్యపరాక్రమః ।

రాజా సర్వస్య లోకస్య దేవానాం మఘవానివ ॥ 37.13 ॥

కథం త్వం తస్య వైదేహీం రక్షితాం స్వేన తేజసా ।

ఇచ్ఛసి ప్రసభం హర్తుం ప్రభామివ వివస్వతః ॥ 37.14 ॥

శరాచ్ఛిషమనాధృష్యం చాపఖడ్గేన్ద్రనం రణే ।

రామాగ్నిం సహసా దీప్తం న ప్రవేష్టుం త్వమర్హసి ॥ 37.15 ॥

ధనుర్వ్యాదితదీప్తాస్యం శరాచ్ఛిషమమర్షణమ్ ।

చాపపాశధరం వీరం శత్రుసైన్యప్రహారిణమ్ ॥ 37.16 ॥

రాజ్యం సుఖం చ సన్త్యజ్య జీవితం చేష్టమాత్మనః ।

నాత్యాసాదయితుం తాత రామాన్తకమిహార్హసి ॥ 37.17 ॥

అప్రమేయం హి తత్తేజః యస్య సా జనకాత్మజా ।

న త్వం సమర్థస్తాం హర్తుం రామచాపాశ్రయాం వనే ॥ 37.18 ॥

తస్య సా నరసింహస్య సింహోరస్కస్య భామినీ ।

ప్రాణేభ్యోఽపి ప్రియతరా భార్యా నిత్యమనువ్రతా ॥ 37.19 ॥

న సా ధర్వయితుం శక్యా మైథిలోజస్వినః ప్రియా ।
దీప్తస్యేవ హుతాశస్య శిఖా సీతా సుమధ్యమా ॥ 37.20 ॥

కిముద్యమమిమం వ్యర్థం కృత్వా తే రాక్షసాధిప ।
దృష్టశ్చేత్త్వం రణే తేన తదంతం తవ జీవితమ్ ॥ 37.21 ॥

జీవితం చ సుఖం చైవ రాజ్యం చైవ సుదుర్లభమ్ ।
యదీచ్ఛసి చిరం భోక్తుం మా కృథా రామవిప్రియమ్ ॥ 37.22 ॥

స సర్వైస్సచివైస్సార్థం వీభీషణపురోగమైః ।
మస్త్రయిత్వా తు ధర్మిష్టైః కృత్వా నిశ్చయమాత్మనః ॥ 37.23 ॥

దోషాణాం చ గుణానాం చ సన్ప్రుధార్య బలాబలమ్ ।
ఆత్మనశ్చ బలం జ్ఞాత్వా రాఘవస్య చ తత్త్వతః ।
హితాహితం వినిశ్చిత్య క్షమం త్వం కర్తుమర్హసి ॥ 37.24 ॥

అహం తు మన్యే తవ న క్షమం రణే
సమాగమం కోసలరాజసూనునా ।
ఇదం హి భూయః శృణు వాక్యముత్తమం
క్షమం చ యుక్తం చ నిశాచరేశ్వర ॥ 37.25 ॥ (2 సార్లు)

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే సప్తత్రింశస్సర్గః॥



అథ శ్రీమద్రామాయణే ఆదికావ్యే అరణ్యకాండే అష్టత్రింశస్సర్గః
జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

కదాచిదప్యహం వీర్యాత్ పర్యటన్ పృథివీమిమామ్ ।
బలం నాగసహస్రస్య ధారయన్ పర్వతోపమః ॥ 38.1 ॥ (2 సార్లు)

నీలజీమూతసజ్కాశః తప్తకాశ్చనకుణ్డలః ।
భయం లోకస్య జనయన్ కిరీటీ పరిఘాయుధః ।
వ్యచరం దణ్డకారణ్యే ఋషిమాంసాని భక్షయన్ ॥ 38.2 ॥

విశ్వామిత్రోఽథ ధర్మాత్మా మద్విత్రస్తో మహామునిః ।
స్వయం గత్వా దశరథం నరేంద్రమిదమబ్రవీత్ ॥ 38.3 ॥

అద్య రక్షతు మాం రామః పర్వకాలే సమాహితః ।
మారీచాన్నే భయం ఘోరం సముత్పన్నం నరేశ్వర ॥ 38.4 ॥

ఇత్యేవముక్తో ధర్మాత్మా రాజా దశరథస్తదా ।
ప్రత్యువాచ మహాభాగం విశ్వామిత్రం మహామునిమ్ ॥ 38.5 ॥

బాలో ద్వాదశవర్షోఽయమ్ అకృతాస్త్రశ్చ రాఘవః ।
కామం తు మమ యత్సైన్యం మయా సహ గమిష్యతి ॥ 38.6 ॥

బలేన చతురజ్గేణ స్వయమేత్య నిశాచరాన్ ।
వధిష్యామి మునిశ్రేష్ఠ శత్రూంస్తే మనసేస్సితాన్ ॥ 38.7 ॥

ఇత్యేవ ముక్తస్స మునీ రాజానమిదమబ్రవీత్ ।
రామాన్నాన్యద్భులం లోకే పర్యాప్తం తస్య రక్షసః ॥ 38.8 ॥

దేవతానామపి భవాన్ సమరేష్వభిపాలకః ।
ఆసీత్తవ కృతం కర్మ త్రిలోకే విదితం నృప ॥ 38.9 ॥

కామమస్తు మహత్సైన్యం తిష్ఠత్విహ పరంతప ।
బాలోఽప్యేష మహాతేజాః సమర్థస్తస్య నిగ్రహే ॥ 38.10 ॥

గమిష్యే రామమాదాయ స్వస్తి తేఽస్తు పరంతప ॥ 38.11 ॥

ఏవముక్త్వా తు స మునిః తమాదాయ నృపాత్మజమ్ ।
జగామ పరమప్రీతః విశ్వామిత్రస్సమాశ్రమమ్ ॥ 38.12 ॥

తం తదా దణ్డకారణ్యే యజ్ఞముద్దిశ్య దీక్షితమ్ ।
బభూవోపస్థితో రామః చిత్రం విస్ఫారయన్ ధనుః ॥ 38.13 ॥

అజాతవ్యజ్ఞనః శ్రీమాన్ పద్మపత్రనిభేక్షణః ।
ఏకవస్త్రధరో ధన్వీ శిఖీ కనకమాలయా ॥ 38.14 ॥

శోభయన్ దణ్డకారణ్యం దీప్తేన స్వేన తేజసా ।
అదృశ్యత తతో రామః బాలచంద్ర ఇవోదితః ॥ 38.15 ॥

తతోఽహం మేఘసంకాశః తప్తకాశ్చనకుణ్డలః ।
బలీ దత్తవరో దర్పాత్ ఆజగామ తదాశ్రమమ్ ॥ 38.16 ॥

తేన దృష్టః ప్రవిష్టోఽహం సహసైవోద్యతాయుధః ।
మాం తు దృష్ట్వా ధనుస్సజ్యమ్ అసమ్భ్రాంతశ్చకార సః ॥ 38.17 ॥

అవజానన్నహం మోహాత్ బాలోఽయమితి రాఘవమ్ ।
విశ్వామిత్రస్య తాం వేదిమ్ అభ్యధావం కృతత్వరః ॥ 38.18 ॥

తేన ముక్తస్తతో బాణః శితశ్శత్రునిబర్హణః ।
తేనాహం త్వాహతః క్షిప్తః సముద్రే శతయోజనే ॥ 38.19 ॥

నేచ్ఛతా తాత మాం హన్తుం తదా వీరేణ రక్షితః ।
రామస్య శరవేగేన నిరస్తోఽహమచేతనః ॥ 38.20 ॥

పాతితోఽహం తదా తేన గమ్భీరే సాగరామ్భసి ।
ప్రాప్య సంజ్ఞాం చిరాత్తాత లఙ్కాం ప్రతి గతః పురీమ్ ॥ 38.21 ॥

ఏవమస్మి తదా ముక్తః సహాయాస్తు నిపాతితాః ।
అకృతాస్త్రేణ బాలేన రామేణాక్లిష్టకర్మణా ॥ 38.22 ॥

తన్మయా వార్యమాణస్త్యం యది రామేణ విగ్రహమ్ ।
కరిష్యస్యాపదం ఘోరాం క్షిప్రం ప్రాప్యసి రావణ ॥ 38.23 ॥

క్రీడారతివిధిజ్ఞానాం సమాజోత్సవశాలినామ్ ।
రక్షసాం చైవ సంతాపమ్ అనర్థం చాహరిష్యసి ॥ 38.24 ॥

హర్యప్రాసాదసమ్బాధాం నానారత్నవిభూషితామ్ ।
ద్రక్ష్యసి త్వం పురీం లఙ్కాం వినష్టాం మైథిలీకృతే ॥ 38.25 ॥

అకుర్వంతోఽపి పాపాని శుచయః పాపసంశ్రయాత్ ।
పరపాపైర్వినశ్యంతి మత్స్యా నాగప్రాదే యథా ॥ 38.26 ॥

దివ్యచన్దనదిగ్ధాఙ్గాన్ దివ్యాభరణభూషితాన్ ।
ద్రక్ష్యస్యభిహతాన్ భూమౌ తవ దోషాత్తు రాక్షసాన్ ॥ 38.27 ॥

హృతదారాన్ సదారాంశ్చ దశ విద్రవతో దిశః ।
హతశేషానశరణాన్ ద్రక్ష్యసి త్వం నిశాచరాన్ ॥ 38.28 ॥

శరజాలపరిక్షిప్తామ్ అగ్నిజ్వాలాసమావృతామ్ ।
ప్రదగ్ధభవనాం లఙ్కాం ద్రక్ష్యసి త్వం న సంశయః ॥ 38.29 ॥

పరదారాభిమర్శాత్తు నాన్యత్ పాపతరం మహత్ ।
ప్రమదానాం సహస్రాణి తవ రాజన్ పరిగ్రహః ॥ 38.30 ॥

భవ స్వదారనిరతః స్వకులం రక్ష రాక్షస ।
మానమృద్ధిం చ రాజ్యం చ జీవితం చేష్టమాత్మనః ॥ 38.31 ॥

కలత్రాణి చ సౌమ్యాని మిత్రవర్గం తథైవ చ ।
యదీచ్ఛసి చిరం భోక్తుం మా కృథా రామవిప్రియమ్ ॥ 38.32 ॥

నివార్యమాణః సుహృదా మయా భృశం

ప్రసహ్య సీతాం యది ధర్షయిష్యసి ।

గమిష్యసి క్షీణబలః సబాన్ధవః

యమక్షయం రామశరాత్తజీవితః ॥ 38.33 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే అష్టత్రింశస్సర్గః



అథ ఏకోనచత్వారింశస్సర్గః

ఏవమస్మి తదా ముక్తః కథశ్చిత్తేన సంయుగే ।

ఇదానీమపి యద్భుత్తం తచ్ఛృణుష్వ నిరుత్తరమ్ ॥ 39.1 ॥



శ్రీరామస్తుతిః

ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

